

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на „Република Северна Македонија“ 208/24 и 16/25), а постапувајќи по известувањето за концентрација поднесено од Претпријатието за телекомуникации Телеком Србија акционерско друштво, Белград со регистрирано седиште на улица „Таковска“ број 2, Белград, Република Србија, доставено преку полномошник Огнен Трајковски од Скопје на седницата одржана на ден 09.03.2026 година, го донесе следното:

## РЕШЕНИЕ

1. Се утврдува дека концентрацијата со која Претпријатието за телекомуникации Телеком Србија акционерско друштво, Белград, со регистрирано седиште на улица „Таковска“ број 2, Белград, Република Србија ќе стекне непосредна поединечна контрола врз основниот капитал на ЈЕТНЕТ КОМУНИКАЦИЈЕ ДОО НИШ МЕДИЈАНА со регистрирано седиште на улица Булевар Зорана Ѓинѓиќа 19/146, Ниш, Република Србија, иако потпаѓа под одредбите од Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/1184/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

## Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 11.02.2026 година, до Комисијата за заштита на конкуренцијата (во понатамошниот текст: Комисијата), беше доставено известување за концентрација од страна на друштвото Претпријатието за телекомуникации Телеком Србија акционерско друштво, Белград, со регистрирано седиште на улица „Таковска“ број 2, Белград, Република Србија, со која Претпријатието за телекомуникации Телеком Србија акционерско друштво, Белград ќе стекне непосредна поединечна контрола врз основниот капитал на ЈЕТНЕТ КОМУНИКАЦИЈЕ ДОО НИШ МЕДИЈАНА со регистрирано седиште на улица Булевар Зорана Ѓинѓиќа 19/146, Ниш, Република Србија.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација и прилозите кон истото го утврди следното:

**Основни деловни активности на засегнатите претпријатија:**

**-Претпријатие за телекомуникации Телеком Србија акционерско друштво, Белград** е оператор за електронски комуникациски услуги и мрежи, регистриран за кабелски телекомуникации, меѓу другото обезбедува услуги за фиксна и мобилна телефонија, интернет и мултимедијални услуги на територија на Република Србија.

Претпријатие за телекомуникации Телеком Србија акционерско друштво, Белград има поврзано друштво на територијата во Република Северна Македонија:

**-Друштвото за трговија и услуги МТЕЛ ДООЕЛ Скопје**, со седиште на улица „Максим Горки“ 11/1-3, Скопје, Центар, во Република Северна Македонија, и е со регистрирана дејност на жичани телекомуникации, истото ги обезбедува следните услуги: јавна радио – комуникациска мрежа, широкопојасен пристап на интернет, меѓуоператорски услуги, јавно достапни телефонски услуги во јавна мобилна комуникациска мрежа, реемитување на телевизиски програмски сервиси, сателит.

Поврзано лице на Друштвото за трговија и услуги МТЕЛ ДООЕЛ Скопје<sup>1</sup> е **Друштвото за телекомуникации МТЕЛМОБАЈЛ ДООЕЛ Скопје** со седиште на улица „Максим Горки“ 11/1-3, Скопје, Центар, во Република Северна Македонија. Друштвото за телекомуникации МТЕЛМОБАЈЛ ДООЕЛ Скопје работи на пазарот за обезбедување на мобилни електронски комуникациски услуги (припејд услуга) и не им нуди на своите крајни корисници постпејд мобилна услуга. Друштвото за телекомуникации МТЕЛМОБАЈЛ ДООЕЛ Скопје е мобилен виртуелен мрежен оператор (МВМО) на македонскиот пазар за електронски комуникации и обезбедува национални, меѓународни и роаминг говорни, СМС и интернет услуги.

Исто така, поврзано лице на Претпријатие за телекомуникации Телеком Србија акционерско друштво, Белград на територијата на Република Северна Македонија е: **Друштвото за трговија и услуги ТОТАЛ ТВ ДОО Скопје**, со седиште на Булевар Партизански одреди бр. 17, 1-001/Скопје – Центар, Скопје, регистрирано за дејност-сателитски телекомуникации.

**-ЈЕТНЕТ КОМУНИКАЦИЈЕ ДОО НИШ МЕДИЈАНА** е оператор за електронски комуникациски услуги и мрежи, регистриран за обезбедување пристап до интернет и интернет услуги.

ЈЕТНЕТ КОМУНИКАЦИЈЕ ДОО НИШ МЕДИЈАНА нема поврзани правни лица на територија на Република Северна Македонија, ниту пак има остварено приходи на таа територија.

Комисијата утврди дека пријавената концентрација потпаѓа под одредбите на Законот за

---

<sup>1</sup> Комисијата за заштита на конкуренцијата со решение бр.08-31/2023 од 22.03.2023 година ја одобри концентрацијата со која МТЕЛ ДООЕЛ Скопје со регистрирано седиште на улица Максим Горки бр.11-1/кат 3, 1000 Скопје, ќе стекне контрола над друштвото НЕОТЕЛ ДОО Скопје, со седиште на булевар Кузман Јосифовски-Питу бр.15, 1000 Скопје.

заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) и 2) од Законот.

Комисијата, имајќи ги предвид критериумите од член 17 став (2), став (3) и став (4) од Законот и точка 6 (б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

**КОМИСИЈА ЗА ЗАШТИТА НА КОНКУРЕНЦИЈАТА**  
**ПРЕТСЕДАТЕЛ**  
**М-р Малинка Силјановска Николиќ**